

B'Impenn inkomplu l-hidma

Minn Dominic Grima - Sindku Paola

Ir-residenti ta' Paola u dawk kollha li ghandhom ghal qalbhom dan ir-rahal fl-ahhar 4 snin raw Kunsill Lokali maqghud b'membri li lkoll kellhom ghan wiehed dak li jkomplu jtejjbu l-kwalita' ta' ghixien tal-Pawlisti. Din is-serenita' fil-Kunsill Lokali kienet riflessa fl-ammont ta' xoghol li sar f'dan ir-rahal, liema hidma kienet wahda kontinwa u li b'sodisfazzjon nghid li halliet u ghada trid thalli l-frott mixtieq. Il-Kunsill Lokali Paola filwaqt li assigura li jkomplu jkun ta' servizz ghar-residenti fil-bzonnijiet taghhom ta' kuljum, dahal ukoll ghal progetti impenjattivi nkluz f'livell ewropew u internazzjonali. It-triq ma kienetx facli, imma bil-ghaqal il-Kunsill Lokali hadem biex jissahhu l-finanzi biex illum nistghu nghidu li ghandna finanzi li huma sostenibli.

Hidma ta' Kuljum

It-tindif generali, l-gbir ta' skart domestiku, l-operat tal-latrini pubblici, il-gonna, s-soft areas kif ukoll d-dawl u s-sinjali ta' traffiku kienu f'idejn il-Kunsillier Nicholas Seychell. F'dan il-qasam il-hidma kienet wahda kontinwa fejn komplew ikunu offriti s-servizzi tal-iskart anke bi ftehim ma' kumpaniji tar-riciklagg u dan anke biex ikunu ndirizzati l-ilmenti li dahlu mir-residenti. Komplet ukoll il-hidma li kienet fdata f'idejn il-Viçi Sindku Alfred Borg f'dak li ghandu x'jaqsam ma' gbir ta' skart goff u anke fil-qasam tal-persuni b'dizabilita'.

Il-hidma tal-Kunsill Lokali se tkompli thalli l-frott taghha anke fi zmien li gej. Dan grazzi ghall-iskema tal- **housing** fejn il-Kunsill Lokali se jkun qed jinghata €50,000 fis-sena biex jitnefqu fuq tisbiħ u rrangar ta' flats u binjiet tal-gvern. Fil-qasam tal-iskart sar ukoll ftehim gdid mal-kumpanija **greenpak** li se jwassal biex kull nhar ta' Tlieta jingabar l-iskart riciklatt mid-djar u anke mit-tnejn sal-Gimgha mill-hwienet fir-Rahal taghna.

Hdimna wkoll biex niddefendu d-drittijiet taghkom ir-residenti. Wara sensiela shiha ta' ilmenti li rcievejna dwar l-inkonvenjent li joholqu l-karozzi tal-linja tal-ARRIVA kkumissjonajna studju li minnu rrizulta li l-livell ta' storbju li qed joholqu dawn il-vetturi jaqbex il-limiti stabiliti. Ghalhekk hadna l-kaz il-qorti u se nkomplu nahdmu biex id-drittijiet taghkom ikunu mharsa f'kull livell.

Proġetti

Il-ħidma tal-Kunsill Lokali Paola kienet ukoll riflessa f'numru sostanzjali ta' proġetti li l-Kunsill daħal għalihom fl-aħħar 4 snin. Sar tisbieħ tar-roundabouts, xogħol fuq waħda mil-latrini pubbliċi biex tkun aċċessibbli anke għal persuni b'dizabilità u xogħol estensiv fuq Triq l-Arkata. Il-Kunsill Lokali daħal ukoll fl-iskema ffinzjata mill-gvern ċentrali u mill-Kunsilli Lokali magħrufa bħala **Private Public Partnership**. Bis-saħħa ta' din l-iskema għandhom jinbnew mill-ġdid numru ta' toroq li jeħtiegu jinbnew mill-ġdid. Tkompla x-xogħol fuq Ġnien Pawlu Boffa fejn saret il-manutenzjoni meħtiega tal-funtana u kienu wkoll inawgurati fl-okkazzjoni ta' Jum Paola l-bandli l-godda, moderni u ta' kwalita' għolja skont standards Ewropej li jistgħu gawduta wkoll minn tfal b'dizabilità. Sadanitant qed isir ukoll ħidma mal-awtoritajiet ċentrali biex il-ground Pace Grasso jsir parkieġġ u dan bil-għan li nibdew nindirizzaw il-problema ta' nuqqas ta' parkeġġ fl-inħawi tal-pjazza. Ħdimna wkoll mal-gvern ċentrali fuq numru ta' proġetti oħra fosthom il-pjazza f'Santa Ubaldeska li saret kompletament mill-ġdid, Triq Tramuntana fejn kienet ippavimentata, saru wkoll iktar minn 20 triq li nbnew mill-ġdid fosthom Valletta Road u anke f'parti mill-pjazza, saru wkoll numru sostanzjali ta' bankini godda. Sadanitant quddiem il-MEPA hemm it-talbiet biex jinħarġu l-permessi neċessarji biex jibda x-xogħol fuq il-proġett tal-pjazza l-ġdida, liema proġett jipparteċipaju fih inthom ir-residenti meta kontu mistiedna tagħzlu mill-pjanti proposti.

Minn Jannar li ġej f'din il-lokalita' se jinfetħ suq tal-prodotti agrikoli Maltin fil-parkeġġ ta' hdejn iċ-ċimiterju tal-Addolorata. Dan grazzi għal ħidma mwettqa mill-Kunsill Lokali u l-ministeru tal-ambjent.

Ħidma Internazzjonali u Edukazzjoni

Is-sħubija ta' Malta fl-Unjoni Ewropea waslet biex il-ħidma tal-Kunsilli Lokali tkun estiza wkoll fuq livell internazzjonali. Il-Kunsillier Renald Dalli fl-aħħar snin mhux biss kien responsabli minn negozji, s-servizzi u l-utilitajiet, il-gemellaggi u l-edukazzjoni imma wkoll mir-relazzjonijiet mal-Unjoni Ewropea.

Fl-2010 issuktat il-ħidma fil-proġett **Repair URBACT**. Fejn jidhol pjan ta' azzjoni il-Kunsill kien magħzul bħala l-proġett pilota tal-Ewropa fejn dan għandu jservi għal 11 -il kunsill mill-Ewropa u membri fir-**Repair Project**. Il-Pjan ta' Azzjoni REPAIR li jippromwovi riġenerazzjoni sostenibbli ġie iffinanzjat mill-fondi ta' l-UE li jagħmel parti

mill-Programm URBACT. Il-Kunsill Lokali kien qed jaħdem fl-izvillupp ta' dan l-abbozz mal-AS Hibernians u kif ukoll ma diversi entitajiet li jagħmlu parti mill-**Local Support Group**. Il-Plan ta' Azzjoni li qed jigi mfassal ukoll bl-ghajnuna ta' Periti, Planners u Heritage Consultants u qed tigi kkompileta mill-konsulenza **Heritage Enterprise**. Dan l-abbozz bħal oħrajn li qed jaħdmu fuqhom bliet oħra fosthom Medway, Karlskrona, Rostock, Utrecht, Charantes-Maritim, Kaunas, Firenze, Avrig, Opava u Thessaloniki qed jindirizza diversi pilastri ta' importanza strategika u ta' żvilupp sostenibbli fosthom; l-Energija u l-Iskart, l-Konservazzjoni, x-Xogħol u t-Trasport.

Il-Kunsill Lokali ta' Paola kif ppanat fl-Action Plan fl-aħhar xahar kellu risposta pozittiva fuq tliet progetti ffinanzjati mill-Unjoni Ewropea.

L-ewwel proġett li jiswa 'l fuq minn 200,000 Euro jhares lejn fondi mill-ESF (Fond Speċjali) fejn qed tithejja ricerka fuq proġetti u korsijiet sabiex daww li għandhom bzonn li jintegraw fis-socjeta' jagħmlu dan billi jkollhom possibilita' b'korsijiet speċjali li jhejjuhom għall-industrija u l-qasam tax-xogħol lokali. Dan il-proġett qed isir bi shab mal-Ministeru tal-Gustizzja, l-Universitajiet ta' Malta u ta' Bremen fil-Germanja u l-Municipalita' ta' Paola l-Italja. Dan il-proġett gie propost u ttella' bl-ghajnuna tal-MEUSAC, l-agenzija tal-Gvern li tippromwovi l-fondi UE għall-Kunsilli. Bhalissa qed jinħargu tenders biex tithejja l-ewwel fażi tal-proġett.

Iż-żewġ proġetti l-oħra mhejjja internament mill-Kunsill u l-konsulenza thares lejn ir-restawr tal-fortifikazzjoni ta' Kordin u l-proġett KONNEKT li ser jgħaqqad il-Pjazza ta' Raħal Gdid ma' Kordin. Dan il-proġett mhejji bi shab mal-New Dutch Waerline ser ihares ukoll lejn korsijiet ta' restawr (cantiere-scuola) sabiex jigu restawrati l-partijiet kritici tal-fortifikazzjoni ta' Kordin. Il-proġett l-iehor qed ihares lejn il-possibilita' li jigu rigenerati hafna mill-gonna ta' raħal Gdid bi shab ma' wahda mill-akbar assocjazzjonijiet tal-gonna fl-Ewropa li thares lejn is-sostennibilita' ta' dawn l-ispażji pubblici. Indikazzjonijiet tal-fondi għadhom mhux konfermati.

Il-Pjan ta' Azzjoni msemmi ser jitqassam f'forma mqassra fid-djar f'Jannar li gej.

Bis-saħha ta' dan il-Pjan ta' Azzjoni saret applikazzjoni għal fondi ERDF, li giet accettata, mill-A.S. Hibernians sabiex jigi ffinanzjat ir-restawr ta' parti mill-Habs Militari ta' Kordin b'budget ta' madwar 300,000 Euro.

Sadanitant f'dak li għandu x'jaqsam ma' hidma internazzjonali l-kunsill Lokali kellu wkoll gemellagg mall-kunsill lokali ta' Paola Kalabrija u stieden ukoll f'Malta delegazzjoni minn Calcinaia fl-Italja u minn Utrech fl-Olanda.

Issuktat ukoll il-hidma biex ikomplu jkunu offruti aktar opportunitajiet ta' edukazzjoni. Il-kunsill kompla jorganizza korsijiet ta' taġħlim tal-komputers flimkien mal-kumpanija TCTC. Minn meta il-librerija reġjonali waqgħet taħt ir-responsabilita' tal-kunsill saru talbiet lid-dipartiment biex il-kunsill jakkwista fondi speċjali biex tizdied il-lista ta' kotba offruti.

Kultura u Attivitajiet

Fl-aħħar 4 snin kienu organizzati diversi attivitajiet kulturali. Dan il-qasam fl-aħħar snin kien fdat f'idejn il-Kunsillier Bernard Lynch li ħadem ukoll fl-organizzazzjoni ta' Jum Paola u f'dak li għanadu x'jaqsam mal-Korporazzjoni tax-xogħol u t-tahriġ.

Fl-okkazzjoni ta' l-ewwel ċentinarju tal-Parocca Kristu Re l-Kunsill Lokali ha ħsieb jgħaqqad liz-zewġ baned prinċipali tal-paroċċa Kristu Re biex għall-ewwel darba fl-istorju jdoqqu flimkien f'kunċert wiehed fl-okkazzjoni tal-100 sena parroċċa. F'Jum Paola l-kunsill lokali bħal ma jagħmel kull sena ta' r-rikonoxximent ta' għieh Paola u bl-għajjnuna ta' diversi għaqdiet mill-lokal minn sena għall-oħra komplew jizdiedu l-attivitajiet kulturali.

Il-kunsill organizza Milied f'Casal Paola u l-attivitajiet ta' Notte a' Casal Paola. Saru wkoll diversi ħargiet għar-residenti lejn il-gzira ta' Għawdex, BBQs u attivitajiet oħra fosthom ir-riċevimenti għat-tfal u għall-anzjani li jsiru kull sena fi zmien il-Milied.

Ha fna minn dawn l-attivitajiet kien wkoll vetrina tal-patrimonju u x-xogħol mwettaq mill-għaqdiet tal-lokal, zewġ oqsma li kienu f'idejn il-kunsillier Duncan Borġ Myatt li ħadem ukoll f'dak li għandu x'jaqsam tal-Awtorita' Transport Malta. Fl-istess waqt kienu wkoll okkazzjonijiet li nvollew il-familji u l-isport fil-lokal, zewġ oqsma li kienu f'idejn il-Kunsillier Mark Ferris.

Imma din il-hidma ma' saritx biss grazzi għal hidma tiegħi bħala sindku ta' dan ir-raħal jew ta' sħabi l-kunsilliera biss. Din il-hidma kienet possibli grazzi għall-hidma li saret mill-impjegati u l-haddiema kollha tal-kunsill Lokali, li lkoll huma dedikatissimi għal xogħolhom.

Mill-ġdid intenni l-apprezzament tiegħi lil kullhom residenti Pawlisti tal-appoġġ li dejjem turu għal hidma tal-Kunsill Lokali Paola.

Jien nemmen li jekk naħdmu iktar u niġbdu haħbi wiehed din il-hidma tkompli biextitwettaq il-holma ta' kull resident li jkollna lokalita' li tixriq lill-Pawlisti.

Dominic Grima

Sindku Paola